

2 ta' April, 1949.

Imħallf:

I-Onor. Dr. A.V. Camilleri, B.Litt., LL.D.

Joseph Cost Chretien pr. et ne. *versus* Vincent Cassar ne.

**Patria Potesà — Obligazzjoni — Minuri —
Awtorizzazzjoni tal-Qorti — Ċitazzjoni — Korrezzjoni —
Art. 159 (3) tal-Kodiċi Ċivili, u art. 174 u 175
tal-Proċedura Ċivili.**

Il-missier jista' jittrasferixxi beni mobili ta' wliedu li huwa jkollu l-amministrazzjoni tal-beni tagħhom, b'ezzjempja bi qliegħ il-prezz tagħhom; u jista' wkoll idahħad il-klas tal-kapitali li jkun għalqu; iżda ma jistax jittrasferixxi jew jipoteka kwejjeġ oħra, u lanqas jissellef għal isem uliedu, jew jagħmel obligazzjonijiet oħra li jgħorju mill-limiti ta' l-amministrazzjoni ordinarja, kief f'każ ta' bżonn jew utilità ċara għall-ulied, u bis-segħha mogħtija lilu mill-Qorti.

Il-Qorti tista' tordna l-korrezzjoni ta' ċitazzjoni, purkè din l-alterazzjoni ma taffettax sostanzjalment it-talba kif proposta. Korrezzjoni fis-sens li l-missier li jkun imħarrek f'isem ibnu jiji mħarrek f'isem proprju tal-iss sostanzjalment it-talba; u għalhekk il-Qorti ma tistax tordna dik il-korrezzjoni.

Il-Qorti, — Rat iċ-ċitazzjoni li biha l-attur pròprio et nomine talab li wara li jingħataw id-dikjarazzjonijiet u l-provvediment kollha meħteġa, billi l-attur ha miegħu lil ibnu minuri George fil-pelegrinagg razzjonali li sar għal Fatima, u mingħajr ebda motiv la hallas u lanqas irid iħall-ls il-passagg relativ, li iammonta għal £79. 10. 0, il-konvenut kun kundannat iħall-as 'ill-attur is-somma ta' £79. 10. 0 har-raġuni premessa: bl-imghax legali min-notifika ta' ċitazzjoni u bl-ispejjeż, kompreżi dawk ta' l-ittra ufficjali tat-12 ta' Jannar 1949, kontra l-konvenut:

Omissis.

Tikkunsidra;

Il-i, kif jidher mill-att ta' ċitazzjoni, il-konvenut ma għex 'ċitet persona'ment, imma bħala legittimu rappreżentant ta' ibnu George Cassar — dak li jimporta li l-obligazzjoni li għaliha sarat il-kawża kienet tal-minuri direttament, kontra'tata mill-missier għalih;

Tikkunsidra fid-dritt;

Illi skond l-art. 159 (3) tal-Kap. 23, Kodiċi Civili, dwar l-effetti tal-*"patria potestas"* fuq il-hwejjeġ tat-tfal minuri, il-miss'er ma jistax jitttrasferixxi jew jipoteka hwejjeġ ohra barra minn dawk imsemmija fl-istess artikolu taht in-numri (1) u (2), u lanqas jista' jissell'ef għal isem uliedu jew jagħmel obligazzjonijiet ohra li johorgu mill-limiti ta' l-amministrazzjoni ordinarja, blief f'każ ta' bżonn jew ta' utilità ċara u bis-setgħa mogħtija mill-Qorti;

Illi kwindi l-ligi fl-artikolu msemmi tgħid x'attijiet jista' l-missier jagħmel dwar il-hwejjeġ tat-tfal minuri, bla ebda kondizzjoni u liberament, u dawk li ma jistax jagħmel liberament, iżda jkun jista' jagħmel kondizzjonatament. Għal dawn l-aħħar attijiet imsemmija l-kondizzjonijiet sabiex il-missier ikun jista' jagħmelhom, huma (a) il-każ ta' bżonn jew ta' utilità ċara, (b) u l-otteniment ta' l-awtorizzazzjoni jew setgħa tal-Qorti — f'liema każ il-ligi tinduċi li dawk l-attijiet johorgu mill-limiti ta' amministrazzjoni ordinarja jispetta lill-Qorti skond il-każi tiddetermina, għalkemm il-ligi ma tiddefinix liema huma dawk l-attijiet li johorgu mill-ordinaria amministrazzjoni — sistema li adotta kwazi dejjem il-legislatur tegħna mħabba l-prinċipju li d-definizzjonijiet huma perikolużi. Eppure huwa risaput fid-dottrina, u anki msemmi f'ċerti kodċijiet kontinentali, li għandhom ikunu ritenuti li johorgu mill-amministrazzjoni ordinarja dawk l-attijiet kollha li bihom jista' jiġi mnaqqas il-patrimonju tal-minuri, fosthom l-aljenazzjonijiet, ipoteki, rahanijiet u self, u li, per konverso, ma jidhlux taht d'ika l-klassifika dawk l-attijiet li jservu sabiex iġu konservati d-drittijiet jew patrimonju ta' l-istess minuri;

Illi fil-hsieb ta' dina l-Qorti l-obligazzjoni tal-minuri għall-ispiza tal-passaġġ għall-vjaġġ imsemmi la kienet neċessarja jew evidentement utili lill-minuti, u lanqas għet assunta mill-missier bl-awtorizzazzjoni tal-Qorti; u l-istess, bhala li l-minuri kellu jirrifondiha, kienet pależement tiġi tnaqqas il-patrimonju tiegħu bħal ma inaqqas s-self;

Illi kwindi dik l-obligazzjoni hija nulla u ineffikaċi;

Illi l-attur talab li jdaħħal lill-konvenut personalment fil-kawża, skond il-verbal tat-30 ta' Marzu 1949. Jingħad però li dik it-talba, li għet opposta mill-konvenut, mhix per-

messa. U tabilhaqq, il-ligi, skond l-art. 174 tal-Kap. 15 (Proċedura Civili), trid li kull att taċ-ċitazzjoni, fost affarijiet oħra, irid jikkontjeni l-isem u l-kunjom tal-parti li tidher u tal-parti li kontra tagħha l-iskrittura ssir, u, meta huwa l-każ, l-isem li fih jidher u l-partijiet, ċjoè f'liema interess ikunu jidheru; u kwindi jekk l-attur harrek direttament lit-tifel minuri għall-obbligazzjoni "de quo", mhux leċitu għalih il-lum jitlob, fuq l-eċċezzjoni tal-konvenut Vincent Cassar, li tiġi magħmula l-aġġunta li talab, li timporta r-responsabilità tal-konvenut proprio, u mhux nomine, kif saret it-tahrifa;

Huwa minnu li skond l-art. 175 tal-kap. 15 Proċedura Civili l-Qorti tista' tordna korrezzjonijiet; basta li ma jkunux jaffettaw sostanzjalment it-talba kif proposta; imma bejn korrezzjoni ta' żball fl-isem u fil-kwalità u aġġunta li timporta alterazzjoni hemm differenza kbira. Huwa fatt li l-aġġunta mit'uba taltera sostanzjalment it-talba, in kwantu f'lok it-tifel tal-konvenut, li l-attur jirritjeni responsabili għall-hlas mitlub skond it-talba originali, bl-aġġunta jkun responsabili l-attur personalment. Del resto, aġġunti korrettivi, biex ins-jhulhom hekk generikament, gie deċiż mill-Qorti ta' l-Appell li fihom infushom jalteraw is-sustanza ta' l-att taċ-ċitazzjoni (ara Appell 18 ta' Novembru 1921 in re "Theuma vs. Speranza", Vol. XXIV, P. I, pag. 872), u mhumiex permessi li jsiru anki minn dina l-Qorti (ara in ispeċie pagina 874 fil-bidu);

Ibi kwindi l-aġġunta mitluba ma tistax tiġi akkordata;
Għal dawna l-motivi;

'Taqa' u tiddeċidi l-ewwelnett billi tiegħad it-talba għall-aġġunta mitluba mill-attur fil-verbal tat-30 ta' Marzu 1949; u fil-meritu tiegħad it-talba; riżervata lill-attur kwalunkwe azzjoni "si et quatenus" kontra Vincent Cassar personalment;

L-ispejjeż jithallsu mill-attur.